

20110711817

## ДИРЕКЦИЈА ЗА ЗАШТИТА И СПАСУВАЊЕ

Врз основа на член 140-а став 2 и 8 од Законот за заштита и спасување („Службен весник на Република Македонија“ бр. 36/04, 49/04, 86/08, 124/10 и 18/11), директорот на Дирекцијата за заштита и спасување, донесе

### П Р А В И Л Н И К ЗА ФОРМАТА И СОДРЖИНАТА НА ПОКАНАТА ЗА ЕДУКАЦИЈА, НАЧИНОТ НА СПРОВЕДУВАЊЕ НА ЕДУКАЦИЈАТА И НАЧИНОТ НА ВОДЕЊЕ НА ЕВИДЕНЦИЈАТА ЗА СПРОВЕДЕНАТА ЕДУКАЦИЈА

#### Член 1

Со овој правилник се пропишува формата и содржината на поканата за едукација, начинот на спроведување на едукацијата и начинот на водење на евиденцијата за спроведената едукација од страна на Дирекцијата за заштита и спасување.

#### Член 2

На физичкото или правното лице кое се повикува на едукација му се врачува покана за едукација.

Поканата за едукација од став 1 на овој член се изготвува на образец со формат А4, изработен од хартија во бела боја и ги содржи следните елементи :

1. Логото и називот на органот кој ја спроведува едукацијата;
2. Податоци за лицето кое се повикува на едукацијата:
  - име и презиме;
  - единствен матичен број на граѓанинот (ЕМБГ);
  - адреса на живеење и
  - работно место на кое е распореден во правното лице.
3. Податоци за правното лице :
  - назив и седиште;
  - место, време и датум каде/кога ќе се спроведе едукацијата;
  - предмет на поканата со краток опис и назначување на одредбата во врска со која е сторена неправилноста;
  - име, презиме и потпис на генералниот инспектор, односно на инспекторот за заштита и спасување;
  - име, презиме и потпис на лицето кое се повикува на едукацијата;
  - место и датум на издавање и место за печат и
  - забелешка.

Образецот на поканата за едукација е даден во Прилог бр. 1 кој е составен дел на овој правилник.

#### Член 3

Поканата за едукација се врачува на лицето кое се повикува на едукација, во моментот на вршењето на инспекцискиот надзор кога со записник се констатира неправилност во работењето.

Инспекторот за заштита и спасување обезбедува доказ дека прекршителот уредно ја примил поканата за едукација.

Едукацијата ја организираат и спроведуваат инспекторите за заштита и спасување.

Едукацијата се спроведува во просториите на Одделението за генерален инспектор при Дирекцијата за заштита и спасување со седиште во Скопје.

По исклучок од став 4 на овој член, едукацијата може да се спроведе и во други соодветни простории на Дирекцијата за заштита и спасување и во соодветни простории на правното лице каде што е утврдена неправилноста.

#### Член 4

Едукацијата се врши еднаш неделно, а по потреба и повеќе пати.

#### Член 5

Лицето кое се едуцира се евидентира во евиденцијата во електронска форма која ја води Дирекцијата за заштита и спасување.

Евиденцијата содржи : назив и седиште на правното лице, име и презиме на лицето на кое му е врачена поканата за спроведување на едукација и место и датум кога е извршена едукацијата.

Инспекторите за заштита и спасување кои ја вршат едукацијата доставуваат месечни извештаи за спроведната едукација до директорот на Дирекцијата за заштита и спасување.

#### Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-1205/4  
15 април 2011 година  
Скопје

Дирекција за заштита и спасување  
Директор,  
**Шабан Салиу, с.р.**

Прилог бр.1



Република Македонија  
ВЛАДА НА РЕПУБЛИКА МАКЕДОНИЈА  
ДИРЕКЦИЈА ЗА ЗАШТИТА И СПАСУВАЊЕ

Ул." Васко Карангелески" бб Скопје тел.бр.02-3247 202, факс 023247 225  
е-маил : dzs.gov.mk : odnosisojavnost@dzs.gov.mk

Број. \_\_\_\_\_

**П О К А Н А**  
**за спроведување на едукација**

1. Податоци за лицето кое се повикува на едукација :

Име и презиме \_\_\_\_\_

Единствен матичен број (ЕМБГ) \_\_\_\_\_

Адреса на живеење \_\_\_\_\_

Работно место на кое е распоредено во правното лице \_\_\_\_\_

2. Податоци за правното лице :

\_\_\_\_\_ ( Назив и седиште )

Одделението за генерален инспектор ќе спроведе едукација во \_\_\_\_\_ часот, на ден \_\_\_\_\_ година во просториите на Дирекцијата за заштита и спасување – седиште во Скопје , односно во просториите на Подрачното одделение на Дирекцијата за заштита и спасување - \_\_\_\_\_, на ул. " \_\_\_\_\_ " бр. \_\_\_\_\_ во \_\_\_\_\_.

Предмет на поканата (едукацијата) е \_\_\_\_\_ .  
( се наведува дејствието и членот од законот )

Име, презиме и потпис  
на овластениот инспектор

\_\_\_\_\_

Име, презиме и потпис на  
лицето кое се повикува на  
едукацијата

\_\_\_\_\_

Место и датум на издавање

\_\_\_\_\_

М.П.

**Забелешка** : Согласно член 140-а став 5 од Законот за заштита и спасување („Службен весник на Република Македонија“ бр.34/04, 49/04, 86/08, 124/10 и 18/11) доколку субјектите над кои се спроведува едукацијата не се јават на едукацијата, истата ќе се смета дека е спроведена.